



MARSAXLOKK

Minuti tal-laqgħa tal-Kunsill Lokali Marsaxlokk, laqgħa nru. 8(2011), li saret fl-Uffiċċju Amministrattiv, 2 Triq Vittorio Cassar, Marsaxlokk, nhar it-Tlieta, 14 ta' Ġunju 2011, fil-5.00 p.m.

1. Preżenti :

Sindku	Stephen Caruana
Viċi-Sindku	Edric Micallef
Kunsilliera	Steven Grech
	Remigio Cassar
	William Pomroy

Segretarju Eżekuttiv John Restall

Aġenda għal-laqgħa :

1. Qari tal-Minuti
2. "Arising" mill-Minuti
3. Korrispondenza
4. Kommunikazzjonijiet tas-Sindku
5. L-Inawgurazzjoni tal-Proġett tat-Tisbiħ tax-Xatt
6. Hruġ ta' Tender għat-Tindif u Attendenza fil-Latrini Pubbliċi
7. Approvazzjoni ta' Hlasijiet
8. Affarjiet Ohra

2. Qari tal-Minuti

2.1 Wara t-talba nqraw il-Minuti tal-laqgħa nru. 6(2011) u Nru. 7(2011) u dawn ġew approvati.

3. Arising mill-Minuti

3.1 Dwar Para. 4.7 (disinn tal-karru ta' George Cutajar – Il-Parruċċan), il-Kunsill talab lis-Sur Cutajar, li kien preżenti għal din il-parti tal-laqgħa, sabiex jipprovdi pjanta aktar iddettaljata tal-propost karru.

3.2 Il-Kunsillier Grech u l-Kunsillier Pomroy informaw 'l Kunsill li l-Gvern Ċentrali se jinstalla *barrier* li jopera bir-*remote control* fid-dhul ta' Pjazza l-Madonna ta' Pompei minn Triq San Ġużepp.

4. Korrispondenza

4.1 Nqrat il-korrispondenza kollha pendenti.

4.2 Dwar il-kwotazzjoni tal-Comtec biex ibixxu kontra l-briegħed f'Triq Għajn Osiris, il-Kunsill qabel mal-proposta tal-Kunsillier Grech li jsir tindif tal-area mill-ħaddiema assenjati.

4.3 Il-Kunsill approva t-talba ta' Rosetta Debattista sabiex isir program ta' kant magħruf bħala "Mini-Gig" fil-Pjazza l-Madonna ta' Pompei nhar il-Ħadd, l-10 ta' Lulju 2011, bejn l-10.00 u l-11.00 a.m.

5. L-Inawgurazzjoni tal-Proġett tat-Tisbih tax-Xatt

5.1 L-inawgurazzjoni kellha ssir mil-Prim Ministru, l-Onorevoli Dr Lawrence Gonzi, nhar is-Sibt, 18 ta' Ġunju 2011, filgħaxija. Il-Kunsill qabel mal-proposta tal-Viċi-Sindku li l-Kunsill iqassam ittra lir-residenti tal-lokalita' sabiex jinfurmahom b'dan l-avveniment.

6. Kommunikazzjonijiet tas-Sindku

6.1 Is-Sindku tkellem dwar l-abbużi li qed isiru minn dawk li jarmaw bl-imwejjed u siġġijiet fuq il-bankini. Il-Kunsill qabel li jinforma lid-Dipartiment tal-Artijiet sabiex jittieħdu l-passi meħtieġa biex jitwaqqfu dawn l-abbużi.

7. Hruġ ta' Tender għat-Tindif u Attenzenza fil-Latrini Pubbliċi

7.1 Il-Kunsill qabel li toħroġ sejha għal offerti għal dan il-kuntratt. Il-hinijiet tal-ftuħ taż-żewġ latrini pubbliċi kellhom ikunu bejn it-8.00 a.m. u t-8.00 p.m. mill-1 ta' Ottubru sat-30 ta' Ġunju u mit-8.00 a.m. sa d-9.00 p.m. bejn l-1 ta' Lulju u t-30 ta' Settembru. Is-sejha kellha toħroġ minnufih u kellha tagħlaq fl-1 ta' Lulju 2011.

8. Approvazzjoni ta' Hlasijiet

8.1 Il-Kunsill approva unanimament il-pagamenti li huma nkluzi fl-Iskeda ta' Pagamenti (Skeda Nru 0611) li hi annessa ma' u tiffirma parti minn dawn il-Minuti.

9. Affarijiet Ohra

9.1 L-Avukat John Bonello attenda din il-laqgħa u flimkien mal-Kunsill tfasslu *Bye Laws* dwar *caravans*, kampijiet u *barbeques*; karrijiet, laneċ u vetturi mitluqin mingħajr permess; u *Remote Controlled Model Power Boats*.

9.2 Is-Segretarju Eżekuttiv informa 'l Kunsill li minkejja t-talba li għamel il-Kunsill sabiex jiġi estiż l-impieg tiegħu għal sena ohra wara li jagħlaq il-61 sena, hu kien gie nformat li kellu joħroġ bil-pensjoni. Id-Dipartiment għall-Gvern Lokali għalhekk kien bagħat lill-Kunsill lista tal-Pool ta' Segretarji Eżekuttivi prospettivi minn liema l-Kunsill seta' jagħzel min isejjaħ għall-*interviews*. Il-Kunsill talab lis-Segretarju Eżekuttiv sabiex jagħzel hames kandidati minn din il-lista u jitlobhom għal CV qabel ma jagħzel min minnhom jitlob li jiġi għal *interview*.

10. Il-laqgħa spiċċat fit-8.00 p.m.

Stephen Caruana
Sindku
Data :

John Restall
Segretarju Eżekuttiv